

!! श्री !!

विक्रय-पत्र

यह विक्रय पत्र आज दिनांक 19.05.2026 को जयपुर शहर में श्री प्रवीण कुमार सिंघल पुत्र श्री नृसिंह सिंघल, आयु 35 वर्ष, जाति महाजन, निवासी-मकान न. 31/286, प्रताप नगर, सेक्टर-3, सांगानेर, जयपुर राजस्थान, "विक्रेता" जिन्हें इस विक्रय पत्र में आगे चलकर "प्रथमपक्ष" के नाम से सम्बोधित किया गया है, जिसमें उक्त प्रथमपक्ष एवं उनके उत्तराधिकारी, प्रतिनिधि, स्थानापन्न, वारिसान्, कायम, मुकामान, पारिवारिक सदस्य इत्यादि भी सम्मिलित समझे जावेंगे।

— की ओर से —

श्री महेश चन्द विजयवर्गीय पुत्र श्री रमेश चन्द विजयवर्गीय, आयु 54 वर्ष, जाति महाजन, निवासी-1-140, शिवपुरी कॉलोनी, सुबोध कॉलोज के पास, सांगानेर, जयपुर, राजस्थान "क्रेता" जिन्हें इस विक्रय पत्र में आगे चलकर "द्वितीयपक्ष" के नाम से सम्बोधित किया गया है, जिसमें उक्त द्वितीयपक्ष एवं उनके उत्तराधिकारी, प्रतिनिधि, स्थानापन्न, वारिसान्, कायम, मुकामान आदि भी सम्मिलित समझे जावेंगे, के हित में निम्न प्रकार लिखा व तस्दीक किया जा रहा है :-

यह कि प्रथमपक्ष के स्वामित्व व अधिकार का आवासीय प्लॉट नम्बर बी-08(पश्चिम भाग प्लॉट न. 08), वाटिका वेल्ली, बी-ब्लॉक, गाम-बाढ श्योपुर, उर्फ नोहरा, तहसील-सांगानेर, जयपुर, राजस्थान में स्थित है, जिसकी नाप पूर्व से पश्चिम 16 फिट एवं उत्तर से दक्षिण 45 फिट है, जिसका कुल क्षेत्रफल 80 वर्गगज है, जिसकी चारों सीमाओं में पूर्व की ओर प्लॉट नम्बर 08 को शेष पूर्वी हिस्सा, पश्चिम की ओर प्लॉट न. 07, उत्तर की ओर अन्य भूमि एवं दक्षिण की ओर रोड़ 40 चौड़ी आमदरफत सरकारी स्थित है, **उक्त सम्पत्ति मौके पर खाली है,** जिसे इस विक्रय पत्र में आगे "उक्त सम्पत्ति" कहा गया है।

यह कि सर्वप्रथम उक्त मूल सम्पत्ति बाबत् श्री गौरव बंसल पुत्र श्री मोहन लाल बंसल ने कार्यालय जयपुर विकास प्राधिकरण, जयपुर में नियमन राशि व लीज राशि नियमानुसार जमा करवा दी, जिसके पश्चात् कार्यालय जयपुर विकास प्राधिकरण, जयपुर ने पट्टा विलेख(फ्री-होल्ड) संख्या 2431 दिनांकित 09.06.2022 को श्री गौरव बंसल पुत्र श्री मोहन लाल बंसल के हित में निष्पादित कर जारी कर दिया, उक्त पट्टा-विलेख/ आवंटन/ विक्रय-पत्र का पंजीयन कार्यालय उप-पंजीयक जयपुर अष्टम के यहां दिनांक 13.06.2022 को पुस्तक संख्या 1 जिल्द संख्या 675 में पृष्ठ संख्या 49 क्रम संख्या 202203022106927 पर पंजीबद्ध किया गया तथा अतिरिक्त पुस्तक संख्या 1 जिल्द संख्या 2697 के पृष्ठ संख्या 611 से 628 पर चस्पा किया गया। इस प्रकार श्री गौरव बंसल पुत्र श्री मोहन लाल बंसल उक्त मूल सम्पत्ति प्लॉट न. 08, क्षेत्रफल 120 वर्गगज के एकमात्र मालिक, स्वामी व अधिकारी हुए।

यह कि तत्पश्चात् श्री गौरव बंसल पुत्र श्री मोहन लाल बंसल ने उक्त मूल सम्पत्ति को दो भागों में विभाजित कर लिया। उक्त सम्पत्ति में से विभाजित पश्चिम भाग प्लॉट न. 08, क्षेत्रफल 80 वर्गगज अर्थात् 66.88 वर्गमीटर को जरिये पंजीकृत विक्रय पत्र 06.11.2024 के द्वारा श्री प्रवीण कुमार सिंघल पुत्र श्री नृसिंह लाल सिंघल को विक्रय कर दिया। जिसके विक्रय पत्र का पंजीयन कार्यालय, उप पंजीयक जयपुर-अष्टम के यहां दिनांक 06.11.2024 को पुस्तक संख्या 1 जिल्द संख्या 923 में पेज संख्या 110 क्रम संख्या 202403022117968 पर पंजीबद्ध किया गया तथा अतिरिक्त पुस्तक संख्या 1 जिल्द संख्या 3690 के पेज संख्या 861 से 880 पर चस्पा किया गया। इस प्रकार श्री प्रवीण कुमार सिंघल पुत्र श्री नृसिंह लाल सिंघल उक्त सम्पत्ति का एकमात्र मालिक स्वामी काबिज व अधिकारी हुआ।

यह कि उक्त सम्पत्ति प्रथमपक्ष की ओर से समस्त प्रकार के झगड़ो-टन्टों, वाद-विवाद, कुर्की, सरकारी व गैर सरकारी तथा जनसाधारण की ओर से पाक व साफ हैं तथा प्रथमपक्ष ने अपने उक्त सम्पत्ति को आज तक किसी अन्य दीगर व्यक्ति को विक्रय, इकरारनामा के द्वारा अन्य किसी दीगर तरीके से बय तथा विक्रय द्वारा हस्तान्तरण नहीं किया है तथा उक्त सम्पत्ति को हस्तान्तरण करने तथा अपने उपयोग व उपभोग में लेने के समस्त मालिकाना हक प्रथमपक्ष को प्राप्त हैं।

यह कि प्रथमपक्ष को रूपयो की आवश्यकता होने के कारण प्रथमपक्ष ने अपने अधिकारों का प्रयोग करते हुए उक्त सम्पत्ति को बिना रखे किसी भी अंश व भाग के समस्त स्वामित्व स्वत्वाधिकारों, मालिकाना हक व निर्माण सहित के उक्त द्वितीयपक्ष को विक्रय प्रतिफल राशि कुल 30,00,000/-रूपये अक्षरे तीस लाख रूपये मात्र के एवज में कतई विक्रय कर दिया है तथा उक्त विक्रय की गई सम्पत्ति के पेटे तयशुदा विक्रय प्रतिफल की राशि निम्न प्रकार से द्वितीयपक्ष ने प्रथमपक्ष को अदा कर दी है:-

S.NO	AMOUNT	CASH /CHEQUE /DD / RTGS /NEFT / TRANSFER	DATE	BANK
1.	20,000/-	Cash	-	-
2.		Chq. No.		Paid By ICICI HFC Ltd.
कुल राशि				

इस प्रकार सम्पूर्ण विक्रय प्रतिफल राशि आज प्रथमपक्ष समक्ष गवाहान उप पंजीयक कार्यालय में विक्रय-पत्र निष्पादित करते समय प्राप्त होना स्वीकार करता है। इस प्रकार प्रथमपक्ष ने सम्पूर्ण विक्रय प्रतिफल राशि द्वितीयपक्ष से प्राप्त कर ली है तथा कोई रकम विक्रय पेटे शेष नहीं रही है।

यह कि विक्रय की गई सम्पत्ति के समस्त मालिकाना अधिकार जो आज तक प्रथमपक्ष को प्राप्त थे, आज से द्वितीयपक्ष को प्राप्त हो गये हैं। द्वितीयपक्ष जिस प्रकार चाहे उक्त विक्रय की गई सम्पत्ति का उपयोग, उपभोग करे, रहन, विक्रय आदि द्वारा हस्तान्तरित करे, नल-बिजली कनेक्शन अपने नाम से प्राप्त करे, समस्त राजकीय कार्यालयों व संस्थाओं इत्यादि में प्रथमपक्ष के नाम के स्थान पर द्वितीयपक्ष अपना नाम दर्ज करावे, अपने नाम से हस्तान्तरित करवाये तथा हर प्रकार से लाभान्वित होवें, जिसमें प्रथमपक्ष व प्रथमपक्ष के हस्ताक्षर की आवश्यकता होने पर प्रथमपक्ष हस्ताक्षर करने को बाध्य होगा।

यह कि इस विक्रय-पत्र के आधार पर उक्त सम्पत्ति का हस्तान्तरण नियमानुसार कार्यालय जयपुर विकास प्राधिकरण, जयपुर/नगर निगम जयपुर से द्वितीयपक्ष अपने नाम से करावें तथा अन्य सम्बन्धित समस्त सरकारी, अर्द्ध सरकारी कार्यालयों में अपने स्वयं के नाम से दर्ज करावें, जिसमें प्रथमपक्ष व उसके वारिसान, प्रतिनिधि, स्थानापन्न, उत्तराधिकारी आदि को किसी प्रकार की आपत्ति व आक्षेप करने का अधिकार नहीं होगा तथा प्रथमपक्ष इसके लिए पूर्णतया पाबन्द व बाध्य रहेगा, परन्तु इस पर आने वाले तमाम व्ययों को उक्त द्वितीयपक्ष अपने पास से वहन करेगी।

यह कि विक्रय की गई उक्त सम्पत्ति पर प्रथमपक्ष द्वारा द्वितीयपक्ष का कब्जा मालिकाना मौके पर समस्त असल कागजातों सहित सम्भला दिया है। द्वितीयपक्ष ने भी उक्त भूखण्ड नाप-जोख करके सम्भाल लिया है, जिससे द्वितीयपक्ष पूर्णतया संतुष्ट है एवं इसकी पुष्टि इस विक्रय पत्र के माध्य से की जा रही है। अब विक्रय की गई उक्त सम्पत्ति पर प्रथमपक्ष के वारिसानों, उत्तराधिकारियों तथा स्थानापन्नों, प्रतिनिधियों आदि का कोई हक व हिस्सा किसी भी तरह का नहीं रहा है और ना भविष्य में कभी होगा।

यह कि विक्रय पत्र तैयार करवाने से लगायत पंजीयन कराने तक का सम्पूर्ण खर्च द्वितीयपक्ष ने वहन किया है। उक्त विक्रय की जा रही सम्पत्ति के विषय में आज से पूर्व का किसी भी प्रकार का कोई ऋण, भार, कर्जा, कुर्की, झगड़ा-टन्टा, वाद-विवाद, टेक्स आदि व अन्य किसी प्रकार का बकाया नहीं है। यदि किसी भी प्रकार का कोई बकाया पाया जावे तो उसके निपटारे की समस्त जिम्मेदारी प्रथमपक्ष की होगी।

यह कि प्रथमपक्ष, द्वितीयपक्ष को यह विश्वास दिलाता है कि विक्रय की गई उक्त सम्पत्ति आज तक किसी भी व्यक्ति अथवा सरकार के हित में किसी भी प्रकार से रहन, विक्रय, बख्शीश व अन्य प्रकार से हस्तान्तरित नहीं किया गया है, प्रत्येक प्रकार के झगड़े, टण्टे ऋण आदि के भार एवं बंधन, जमानत, कर्जा, कुर्की इत्यादि सरकारी व जन साधारण से मुक्त है। फिर भी विक्रय की गई उक्त सम्पत्ति के संबंध में आज से पहले का कोई झगड़ा, टण्टा सरकारी व जन साधारण आदि का बाकी निकलेगा या इस विक्रय पत्र के विरुद्ध आक्षेप करेगा अथवा टेक्स इत्यादि का कोई रूपया बाकी निकलेगा तो उन सबका निपटारा प्रथमपक्ष स्वयं अपने खर्चे से करेगा द्वितीयपक्ष का इससे कोई संबंध नहीं होगा तथा विक्रय की दिनांक के पश्चात् से सम्पूर्ण जिम्मेदारी द्वितीयपक्ष की होगी। भविष्य में लगने वाले किसी भी टैक्स या अन्य किसी भी राशि द्वितीयपक्ष अपने पास से ही जमा करायेगी, प्रथमपक्ष को कोई लेना-देना नहीं होगा।

:: विक्रय की गई सम्पत्ति का पूरा विवरण ::

आवासीय प्लॉट नम्बर बी-08 (पश्चिम भाग प्लॉट न. 08), वाटिका वेल्ली, बी-ब्लॉक, गाम-बाढ श्योपुर, उर्फ नोहरा, तहसील-सांगानेर, जयपुर, राजस्थान में स्थित है, जिसकी नाप पूर्व से पश्चिम 16 फिट एवं उत्तर से दक्षिण 45 फिट है, जिसका कुल क्षेत्रफल 80 वर्गगज है, जिसकी चारों सीमाओं में पूर्व की ओर प्लॉट नम्बर 08 को शेष पूर्वी हिस्सा, पश्चिम की ओर प्लॉट न. 07, उत्तर की ओर अन्य भूमि एवं दक्षिण की ओर रोड़ 40 चौड़ी आमदरफत सरकारी स्थित है, **उक्त सम्पत्ति मौके पर खाली है,** जिसे इस विक्रय पत्र में आगे “**उक्त सम्पत्ति**” कहा गया है, को समस्त अधिकारों सहित समस्त स्वत्वाधिकारों तथा जमाशुदा राशियों, प्रत्येक प्रकार की समानुपातिक राशियों आदि सहित बिना रखे अपने किसी हक व अंश के विक्रय की गई है तथा विक्रय की गई सम्पत्ति को विक्रय पत्र के साथ संलग्न नक्शे में पीले रंग से दर्शाया गया है, उक्त नक्शा भी इस विक्रय पत्र का एक अभिन्न अंग है व रहेगा।

अतः यह विक्रय पत्र प्रथमपक्ष ने स्वस्थ चित्त तथा स्थिर बुद्धि की अवस्था में बिना किसी नशे, पते, जोर व जबर के स्वेच्छा से 6 किता पेपर पर टाईप कराके व पढ़, सुन सोच व समझकर समक्ष गवाहान के द्वितीयपक्ष के हित में उप पंजीयक कार्यालय में निष्पादित कर दिया है कि प्रमाण रहे और समय पर काम आवें। इति :

हस्ताक्षर प्रथमपक्ष

हस्ताक्षर द्वितीयपक्ष

(श्री प्रवीण कुमार सिंघल)

(श्रीमती महेश चन्द विजयवर्गीय)

हस्ताक्षर गवाह 01

हस्ताक्षर गवाह 02

Drafted By: Sankalp Law Associates